



Славакі маршыравалі для жыцця

Сёлетняя еўрапейская сталіца культуры, славацкі горад Кошыцэ, стала Горадам культуры жыцця. Вуліцамі гэтага горада прайшоў Нацыянальны марш жыцця. Гэта было найбольшае ў Славакіі грамадскае і публічнае сведчанне на карысць культуры жыцця.

Марш быў рэакцыяй на сістэ-матычныя дзеянні, што пагражаюць годнасці чалавечага жыцця і сям'і, якая апіраецца на саюз мужчыны і жанчыны. Гэта перасцярога перад уваходжаннем у законную сілу дэструктыўных для сям'і і грамадства ідэалогій, хаця б такіх, як гендэрная ідэалогія. Гэтая падзея доўга і старанна рых-тавалася мясцовымі рухамі “Pro life”, сабранымі ў нацыянальны Форум жыцця. Яе поўнасцю падтрымаў славацкі епіскапат і іншыя хрысціянскія Касцёлы.

“Гэта падзея, якая аб'ядноўвае мноства людзей вакол адзінай справы – абароны чалавечага жыцця з хвіліны зачачця ажно да натуральнай смерці, абароны самых слабых: тых, якія знаходзяцца ва ўлонні маці, а таксама няпаўнаспраўных і старэйшых людзей, – падкрэсліваюць арганізатары маршу. – Гэта моцны калектыўны і публічна выражаны заклік, адрасаваны адказным за стварэнне закону і тым, хто мае ўладу ў дзяржаве. Гэта яны адказныя за юрыдычную абарону асноўных каштоўнасцей насуперак тэндэнцыям і націскам, якія плывуць з Еўропы і свету”. †



Зноў закіпела кроў святога Януарыя

Гэта адзін з самых відовішчых цудаў, якія адбываюцца ў цяперашні час.

Святы Януарый з'яўляецца мучанікам першых стагоддзяў хрысціянства. Ён вядомы дзякуючы цуду, які амаль кожны год паўтараецца ў гадавіну яго мучаніцкай смерці. Звычайна раніцай паміж 9-й і 10-й гадзінай яго кроў змяняе свой фізічны стан. З запечанай яна часам становіцца нібы толькі што атрыманай, выглядае так, быццам яна закіпела. У гэты час рэлікварый паказваюць сабраным у касцёле вернікам, якія вітаюць гэты цуд радаснымі воклічамі.

Nasz Dziennik

На паломніцкім шляху

Згодна з традыцыяй, на паломніцкі шлях вырушыць самая старэйшая ўзроставая галіна Асацыяцыі каталіцкіх скаўтаў “Завіша” Федэрацыя еўрапейскага скаўтыngu (польскай арганізацыі скаўтаў Еўропы).

Звычайна пілігрымкі скаўтаў Еўропы маюць характар харцэрскай вандроўкі і адначасова традыцыйнай пілігрымкі. Пілігрымы ўдзельнічаюць у штодзённай св. Імшы, супольна адгаворваюць Ружанец, адаруюць Найсвяцейшы Сакрамант ці прымаюць удзел у Крыжовым шляху.

Першымі сваю вандроўку распачнуць кіраўніцы, якія накіруюцца ў санктуарый Маці Божай Ларэтанскай у Пятрковічах каля Кельцаў. Дэвізам пілігрымкі-вандроўкі будуць словы: “Да моцнай веры”.